


РЕПУБЛИКА СЕВЕРНА МАКЕДОНИЈА
ОПШТИНА ПЕХЧЕВО
Бр 01-150/1
25.01. 2024 год
ПЕХЧЕВО



ГОДИШНА ПРОГРАМА

за еднакви можности меѓу жените и мажите на Општина Пехчево
за 2024 година



Подготвува: Одделението за локален економски развој

Разгледува: Комисија за еднакви можности

Донесува: Совет на Општина Пехчево

ЈАНУАРИ, 2024

Врз основа на член 36 став 1 точка 15 од Законот за локална самоуправа (Службен весник на РМ бр. 05/02), член 14 став 1 и 2 од Законот за еднакви можности на мажите и жените (Службен весник на РМ бр. 6/12, 166/14, 150/15), Советот на општина Пехчево на седницата одржана на ден 25.01.2024 година донесе:

ГОДИШНА ПРОГРАМА ЗА ЕДНАКВИ МОЖНОСТИ НА ОПШТИНА ПЕХЧЕВО ЗА 2024 ГОДИНА

1. *ВОВЕД*

Врз основа на член 14 од Законот за еднакви можности на жените и мажите, Општина Пехчево има законска обарска за воспоставување на еднакви можности на жените и мажите во политичката, економската, социјалната, образовната, културната, здравствената, граѓанската и било која област од општествениот живот.

Единиците на локалната самоуправа се должни во рамките на своите стратешки планови и буџети да го инкорпорираат принципот на еднакви можности на жените и мажите, да ги следат ефектите и влијанието на нивните програми врз жените и мажите и да го известуваат во рамките на своите годишни извештаи и да учествуваат во подготвувањето на Стратегијата за родова еднаквост во делот кој се однесува на единиците на локалната самоуправа.

За остварување на оваа цел, општината согласно одредбите од член 14 од Законот за еднакви можности на жените и мажите, а заради суштинска имплементација на целите, покрај другото, пожелно е да изработи годишна програма во која ќе бидат утврдени мерки за унапредување на еднаквите можности на жените и мажите. Локалната власт, може преку своите надлежности и преку кординација со многубројни локални фактори, да превземе конкретни акции во корист на родовата еднаквост, намалување на нееднаквоста и промовирање и градење на реални локални заедници и општество во кои еднаквоста ќе биде пракса.

2. ЦЕЛИ НА ПРОГРАМАТА

Основните цели на активностите на Општина Пехчево, во областа на **родовата еднаквост**, предвидени со оваа програма се:

- Унапредување на **родовата еднаквост** на локално ниво;
- Прибирање на **родово – разделени податоци** и формирање на база на податоци;
- Зајакнување на свеста на жените (со акцент на жени Ромки) за континуирана грижа и заштита на сопственото здравје;
- Зголемено знаење на жените, за пријавување на ИПАРД мерките;
- Едукација на учениците во основните и средните училишта за важноста на машкото и женското здравје;
- Полесна пристапност за пешаци (особено за жени) до основното, средното училиште и детската градинка, особено во услови на снег;

3. РЕАЛИЗАЦИЈА

Одговорни субјекти за имплементација на Програмата во областа на еднаквите можности на жените и мажите во Општина Пехчево за 2024 година се пред се, Координаторот за еднакви можности, Заменик координаторот за еднакви можности, поддржани од Комисијата за еднакви можности при Советот на Општина Пехчево.

Обврска и одговорност на администрацијата, е да креираат, иницираат и организират активности и проекти и да раководат со реализацијата на мерки, кои ќе придонесат за унапредување на односите во оваа сфера. Одговорност на Комисијата за еднакви можности е да ги разгледуваат од **родов аспект** сите одлуки, извештаи, идеи и политики на Општината.

4. ПЛАН ЗА СПРОВЕДУВАЊЕ НА ПРОГРАМАТА

Реден број	Активност	Времетраење	Буџет на проектот во денари	Одговорни за имплементација и партнери	Извори на финансирање	Индикатори
1.	Прибирање на родово разделени податоци	Јануари - Декември	/	Координаторката за еднакви можности, Заменик координаторката за еднакви можности	/	Изготвен 1 документ со родово разделени податоци: - Број на жени/мажи вработени по позиции во училиштата; - Број на жени/мажи вработени по позиции во општината; - Број на жени/мажи вработени по позиции во јавно комнално претпријатие;
2.	Создавање внатрешна процедура за задолжително разгледување на програмите на општините од страна на КЕМ во насока на нивна родово сензибилизација	Март / Април 2024	/	Комисија за еднакви можности помеѓу жените и мажите Координаторот за еднакви можности Заменик координатор за еднакви можности	/	Развиена и усвоена внатрешна процедура
3.	Едукација во основното училиште за важноста на превенција на машкото и женското здравје	Јануари /Декември	5.000,00 денари	Координаторката за еднакви можности НВО секторот НВО Организација на жените – Пехчево,	Буџет на ЕЛС Здравствен дом Пехчево	Опфатени околу 90 ученици од 8 и 9 одделение од Пехчево и село Црник За 20% зголемен степен на едуцирани ученици од

				НВО Организација на жени - Делчево Здравствен дом Пехчево		основното училиште од Пехчево и село Црник
4.	Подигнување на свеста за родово базирано насилство преку локални кампањи, трибини и учество на сите засегнати страни	Ноември 2024	5.000,00 денари	Комисија за еднакви можности Координатор за еднакви можности Заменик координатор за еднакви можности	Буџет на Општина Пехчево	
5.	Со едукација до родова сензибилизација на наставниот кадар од општинското основно училиште заради давање на личен пример и индиректна едукација на учениците	Април, Мај, Септември, Октомври, Ноември 2024 год.	5.000,00 денари	Комисијата за еднакви можности, Координаторот за еднакви можности и Заменик координаторот за еднакви можности	Буџет на Општина Пехчево	Опфатени 70% од наставниот кадар во ООУ „Ванчо Китанов“ - Пехчево
6.	Работилница/ Обука за булинг и неговото влијание врз однесувањето на децата во ООУ „Ванчо Китанов“ - Пехчево	Октомври 2024 година	5.000,00 денари	Координаторот за еднакви можности и Заменик координаторот за еднакви можности	Буџет на Општина Пехчево	Опфатени 70% од учениците од 7,8,9 одделение од ООУ „Ванчо Китанов“ - Пехчево

5. ДРУГИ ФОРМИ НА АКТИВНОСТИ

Други форми на активности кои ќе се помагаат со средства од Буџетот на Општина Пехчево:

- Обезбедување стручна, техничка и друга поддршка со кадри и опрема со која располага општината;

- Организирање протоколарни и средби за воспоставување соработка на претставници на Општината со потенцијални донатори на проекти од областа на еднакви можности;

Овие форми на активности ќе се реализираат согласно можностите на Општина Пехчево, во соработка со институциите на локално ниво.

6. ЗАВРШНИ ОДРЕДБИ

Градоначалникот на Општина Пехчево го следи реализирањето на оваа Програма, покренува иницијативи, дава мислења и поднесува предлози во врска со остварувањето на нејзините цели и активности.

Општина Пехчево, преку вработените службеници во Одделението за локален економски развој, ќе ја спроведува и ќе го следи спроведувањето на оваа програма, ќе покренува иницијативи и ќе дава мислења и предлози во врска со остварувањето на предвидените активности и зацртаните цели и унапредување на еднаквите можности во Општина Пехчево.

Оваа Програма влегува во сила со денот на објавувањето во „Службен Гласник на Општина Пехчево“.

Број: 01 - 150 / 1

Датум: 25.01.2024

Пехчево

Совет на Општина Пехчево

Претседател

Виолета Ѓорѓиевска



Изработил:
Помлад соработник во ЛЕР
Елица Јовевска

Е. Јовевска